

**एन.सी.ई.आर.टी.
राष्ट्रीय प्रतिभा खोज परीक्षा
राष्ट्रीय शैक्षिक अनुसंधान और प्रशिक्षण परिषद्
श्री अरविंद मार्ग, नई दिल्ली-110016**

राष्ट्रीय प्रतिभा खोज योजना एन.सी.ई.आर.टी. का एक प्रमुख कार्यक्रम है। यह योजना वर्ष 1963 में प्रारंभ की गई। इस योजना का उद्देश्य प्रतिभावान विद्यार्थियों का पता लगाना और उनकी प्रतिभा को पोषित करना है। प्रतिभा एक या उससे अधिक विशिष्ट विषयों के क्षमतापूर्वक उच्चस्तरीय निष्पादन करने में स्वतः परिलक्षित होती है। अतः इस योजना में विज्ञान, सामाजिक विज्ञान, इंजीनियरिंग, चिकित्सा विज्ञान, प्रबंधन एवं विधि जैसे क्षेत्रों को शामिल किया गया है। यह प्रतिभावान विद्यार्थियों को मासिक छात्रवृत्ति के रूप में वित्तीय सहायता प्रदान करके आदर और सहयोग देती है। इस योजना में बेसिक साइंस, सामाजिक विज्ञान और वाणिज्य के पाठ्यक्रमों के लिए पीएच.डी. स्तर तक सहायता प्रदान की जाती है। व्यावसायिक पाठ्यक्रमों जैसे इंजीनियरिंग, चिकित्सा विज्ञान, प्रबंधन एवं विधि के लिए स्नातकोत्तर स्तर तक सहायता दी जाती है। एन.सी.ई.आर.टी. द्वारा राष्ट्रीय प्रतिभा खोज परीक्षा का संचालन **कक्षा VIII** स्तर पर किया जाता है।

- छात्रवृत्तियाँ** : परीक्षा संचालन के आधार पर **कक्षा VIII** की परीक्षाओं के लिए बैठे विद्यार्थियों के प्रत्येक समूह के लिए 1000 छात्रवृत्तियाँ प्रदान की जाएंगी। छात्रवृत्ति की राशि राष्ट्रीय प्रतिभा खोज नियमों के अनुसार प्रत्येक माह रु.500/- होंगी।
- आरक्षण** : अनुसूचित जाति के विद्यार्थियों के लिए 15% छात्रवृत्तियाँ, अनुसूचित जनजाति के विद्यार्थियों के लिए 7.5% और 3% विकलांग छात्रों के लिए छात्रवृत्तियाँ आरक्षित होंगी।
- चयन** : छात्रवृत्ति प्रदान करने के लिए दो स्तरीय चयन प्रक्रिया होगी। स्तर- I का चयन राज्यों/संघ राज्य-क्षेत्रों द्वारा लिखित परीक्षा के माध्यम से किया जाएगा। स्तर- I की परीक्षा में उत्तीर्ण अभ्यर्थी ही एन.सी.ई.आर.टी. द्वारा संचालित स्तर- II की परीक्षा में भाग लेने के लिए पात्र होंगे।
- राज्य और संघ राज्य-क्षेत्र राष्ट्रीय प्रतिभा खोज योजना की स्तर-I की लिखित परीक्षा के साथ **राष्ट्रीय आय एवं योग्यता आधारित छात्रवृत्ति योजना** की भी परीक्षा आयोजित करेंगे।
- आवश्यक तिथियाँ** : कक्षा VIII स्तर की परीक्षा की तिथियाँ तथा आवेदन पत्र जमा करने की तिथि निम्नलिखित विवरण के अनुसार होंगी :

स्तर	क्षेत्र	तिथियाँ
स्तर- I (राज्य)	आवेदन प्रपत्र जमा कराने की अंतिम तिथि	31 अगस्त, 2010
	मिजोरम, मेघालय, नागालैंड तथा अंडमान और निकोबार द्वीप समूह में परीक्षा	20 नवम्बर, 2010 (शनिवार)
	अन्य सभी राज्य और संघ राज्य-क्षेत्र में परीक्षा	21 नवम्बर, 2010 (रविवार)
स्तर-II (राष्ट्रीय)	सभी राज्य और संघ राज्य-क्षेत्र में परीक्षा	8 मई, 2011 (रविवार)

- पात्रता** : मान्यताप्राप्त विद्यालयों के कक्षा VIII में अध्ययनरत विद्यार्थी उस राज्य/संघ राज्य-क्षेत्र द्वारा संचालित संबद्ध कक्षा VIII की स्तर-I की परीक्षा में बैठने के पात्र होंगे, जिस राज्य में विद्यालय स्थित है। कोई अधिवास प्रतिबंध नहीं होगा।
- परीक्षा** : कक्षा VIII के लिए लिखित परीक्षा की विधि इस प्रकार है :
 - स्तर-I की राज्य/संघ राज्य-क्षेत्र स्तर पर संचालित परीक्षा में दो भाग शामिल होंगे (क) मानसिक योग्यता परीक्षण (एम.ए.टी.) और (ख) शैक्षिक योग्यता परीक्षण (एम.ए.टी.)। इनमें सामाजिक विज्ञान, विज्ञान और गणित विषय शामिल होंगे।
 - स्तर-II की राष्ट्रीय स्तर पर संचालित परीक्षा में (क) मानसिक योग्यता परीक्षण (एम.ए.टी.) और (ख) शैक्षिक योग्यता परीक्षण (एस.ए.टी.) शामिल होंगे। इनमें सामाजिक विज्ञान,

विज्ञान और गणित विषय शामिल होंगे। (ग) साक्षात्कार। साक्षात्कार के लिए उन्हीं अभ्यर्थियों को आमंत्रित किया जाएगा जिन्होंने राष्ट्रीय स्तर पर संचालित लिखित परीक्षा उत्तीर्ण की हो।

8. **राज्य कोटा** : प्रत्येक राज्य/संघ राज्य-क्षेत्र के लिए स्तर-II की परीक्षा में बैठने के लिए एक निर्धारित संख्या में विद्यार्थियों के अनुमोदित करने के लिये एक कोटे का निर्धारण किया गया है, जिसका विवरण एन.सी.ई.आर.टी. की वेबसाइट पर उपलब्ध करवा दिया जायेगा। स्तर-II की परीक्षा के पश्चात् छात्रवृत्ति के अंतिम पुरस्कार के लिए राज्य/संघ राज्य-क्षेत्र का कोटा नहीं होगा। अनुसूचित जाति, अनुसूचित जनजाति एवं विकलांगों के लिए आरक्षण उपर्युक्त पैरा-2 के अनुसार अधिसूचित किया जाएगा।
9. **आवेदन प्रपत्र** : आवेदन-प्रपत्र प्राप्त करने के लिये राज्य संपर्क अधिकारी से संपर्क करें। तथापि आवेदन-प्रपत्र एन.सी.ई.आर.टी. की वेबसाइट <<http://www.ncert.nic.in>> से भी डाउनलोड किया जा सकता है।
10. **भरे हुए आवेदन प्रपत्र** विद्यालय के प्राचार्य द्वारा हस्ताक्षरित होने चाहिए। **आवेदन प्रपत्र जमा कराने की अंतिम तिथि** तथा प्रपत्र कहाँ जमा कराया जायेगा, संबंधित राज्य/संघ राज्य-क्षेत्र के संपर्क अधिकारी से पता किया जा सकता है। विभिन्न राज्यों की आवेदन प्रपत्र जमा कराने की अंतिम तिथियाँ भिन्न हो सकती है। आवेदन प्रपत्रों से संबंधित सभी पत्राचार राज्य संपर्क अधिकारी, जिनके पते अंत में/एन.सी.ई.आर.टी. की वेबसाइट पर दिए गए हैं, को संबोधित होने चाहिए। **कोई भी आवेदन प्रपत्र एन.सी.ई.आर.टी को नहीं भेजा जाना चाहिए।**
11. **शुल्क** : राज्य और संघ राज्य-क्षेत्र स्तर- I की परीक्षा के लिए अपेक्षित शुल्क के भुगतान हेतु अधिसूचना जारी कर सकते हैं। इसलिये आवेदन प्रपत्र जमा करने से पहले कितनी और कैसे फीस दी जायेगी इसका पता अपने राज्य संपर्क अधिकारी से लगायें। एन.सी.ई.आर.टी. द्वारा स्तर- II की परीक्षा के लिए कोई शुल्क नहीं लिया जाता।
12. **परिणामों की घोषणा** : स्तर-I की परीक्षा का परीक्षाफल संबंधित राज्य सरकारों/संघ राज्य-क्षेत्रों द्वारा घोषित किया जाएगा। स्तर-II की परीक्षा परिणामों की घोषणा एन.सी.ई.आर.टी. द्वारा की जाएगी।
13. **विदेशों में अध्ययनरत भारतीय विद्यार्थी राष्ट्रीय प्रतिभा खोज परीक्षा** के स्तर- II के लिए राष्ट्रीय प्रतिभा खोज विवरणिका में कक्षा VIII के लिए भी विनिर्धारित शर्तें जो एनसीईआरटी की वेबसाइट पर उपलब्ध हैं, के अधीन सीधे बैठ सकते हैं। एन.सी.ई.आर.टी. की वेबसाइट पर उपलब्ध आवेदन-प्रपत्र की संबद्ध मदों को भर अभ्यर्थी गत परीक्षा की अंक सूची की फोटोकॉपी के साथ **मार्च 15, 2011** से पहले अधोहस्ताक्षरी को भिजवाएं।

अध्यक्ष
शैक्षिक मापन और मूल्यांकन विभाग
राष्ट्रीय शैक्षिक अनुसंधान और प्रशिक्षण परिषद्
श्री अरविंद मार्ग, नई दिल्ली-110016

अस्वीकरण : जन-साधारण को चेतावनी दी जाती है कि एन.सी.ई.आर.टी. अन्य अभिकरणों द्वारा प्रमाणपत्र जारी करने अथवा छात्रवृत्ति प्रदान करने के लिए आयोजित ऐसी अन्य परीक्षाओं को प्राधिकृत नहीं करती और इसके लिए किसी भी प्रकार का उत्तरदायित्व वहन नहीं करती है।